

**Sumqayıt Regional Mədəniyyət İdarəsi Sumqayıt şəhər
Mərkəzləşdirilmiş Kitabxana Sistemi
Səməd Vurğun adına Mərkəzi kitabxana**

**“NİZAMİ GƏNCƏVİ İLİ”NİN
KEÇİRİLMƏSİ HAQQINDA
ƏSASNAMƏ**

Sumqayıt – 2021

“Nizami Gəncəvi ili”nin keçirilməsi haqqında Əsasnamə

Ümumi müddəlar

Klassik şeirin böyük ustadı, poeziyanın sönməz günəşi Nizami Gəncəvi təkcə Azərbaycanda deyil dünya poeziya məkanında özünəməxsus yeri olan şair və mütəfəkkirdir.

Ədəbiyyat tarixində lirik şeirlər, fəlsəfi poemalar müəllifi kimi tanınan Nizami Gəncəvinin bütün əsərlərində məhəbbətin, gözəlliyin tərənnümü, insan ləyaqətinə, əməyə, sənətə hörmət və ehtiram, zülmə, haqsızlığa, istibdada, ədalətsiz hökmdarlara dərin nifrət və etibar əsas yer tutur.

Azərbaycanın qədim diyarı Gəncədə dünyaya göz açan şair onun hüduqlarından kənara çıxmasa da, dünyəvi elmlərə vaqif olan bir sənətkardır.

Öz işıqlı təfəkkürü, bəşəri ideyaları, insanpərvərliyi, humanizmi ilə bütün bəşəriyyətin bədii fikir salnaməsində layiqli yeri olan Nizami Gəncəvi dünya durduqca yaşayacaq, yüz-yüz illər bundan sonra da şairin misilsiz söz inciləri dünyanı dolaşacaqdır.

2021-ci ildə dahi Azərbaycan şairi Nizami Gəncəvinin 880 yaşı tamam olur. Azərbaycan Respublikasının Prezidenti İlham Əliyevin 5 yanvar 2021-ci il tarixli Sərəncamı ilə buil böyük mütəfəkkirin şərəfinə “Nizami Gəncəvi ili” elan edilmişdir. Bu sərəncam bəşəriyyəti öz poetik dünyası ilə heyrətdə qoyan böyük şairə ehtiram, onun qiymətli irsinin daha geniş təbliği və tədqiqi baxımından uğurlu bir addım olmaqla, həm də milli ədəbiyyatımıza və mədəniyyətimizə, onun görkəmli simalarına diqqət və qayğının parlaq təzahürüdür.

Bu Əsasnamə “Nizami Gəncəvi ili” çərçivəsində Sumqayıt şəhər Mərkəzləşdirilmiş Kitabxana Sistemində daxil olan kitabxanalarda həyata keçirilən tədbirlərin böyük şairin kitabxana fondlarında mühafizə olunan qiymətli irsinin oxuculara çatdırılması istiqamətində məqsəd və vəzifələri izah edir.

Məqsəd və vəzifələr

- Oxucularda klassik irsimizə maraq və məhəbbət hisslərinin aşılması;
- Nizami Gəncəvi irsinin oxucular arasında daha geniş təbliğini həyata keçirmək;
- “Nizami Gəncəvi ili” ilə bağlı müxtəlif səpkili kompleks tədbirlərin hazırlanması və həyata keçirilməsi;
- Tədbirlərin təşkilində tədris, təlim-tərbiyə və mədəniyyət müəssisələri, Qeyri Hökumət Təşkilatları və digər ictimai təşkilatlarla əlaqəli iş aparmaq.

“Nizami Gəncəvi ili” bağlı tədbirlər planı

1. Nizami “Xəmsəsində” vətənpərvərlik mövzusu
2. Hikmət dəryasından damlalar
3. Dünyanı fəth edən sirli xəzinə
4. Nizami dühasının işığında
5. Nizami yaradıcılığında əxlaqi gözəlliyin vəsfi
6. Eşqdır mehrabı uca göylərin (Nizami lirikasında məhəbbət mövzusu)
7. Nizami yaradıcılığı – kamillik məktəbi
8. Lirik sözün gözəlliyi (Nizami qəzəlləri haqqında)
9. Şərgin sönməz günəşi
10. Nizami dühası miniatürlərdə (rəsm sərgisində bilər)
11. Həyata səsləyən lirika